

## امام طبری کے حالات زندگی اور تفسیری منبع

**The Biography of Ibne Jareer Al-Tabarī and its Exegetical Method**

\*ڈاکٹر عبدالقدوس

\*\* زیوران اللہ

### Abstract

**Ibne Jareer** Al-Tabarī is well known personality in the 3<sup>rd</sup> century as no one second in his period. His opinion was considered authentic due to his knowledge and virtue. He was great scholar, commentator, narrator, jurisprudent and historian. Taftheer Ibne Jareer Al-Tabarī is used as basic source for those who follow “Transcribed Method”. He established a separate school of thought due to his over command on Fiqah. This paper describes the “The Exegetical Methodology and the Biography of Ibne Jareer Al-Tabari”.

The *Tafsir* gives information about older commentaries which have not survived to the present. Its content —which encompasses dictionaries, historical notes, law, recitation, theology and Arabic literature— has made it a highly referenced book throughout history, resulting in many editions. It is also a good example of reasoning in a *Tafsir* by a widely accepted scholar, giving it a value of diraya.

**Keywords:** Ibne Jareer Al-Tabarī , Tibrastan , Quran, Hadith, Commentator, Jurisprudent

\*اسٹنٹ پروفیسر، شعبہ علوم اسلامیہ و تحقیق، یونیورسٹی آف سائنس اینڈ ٹیکنالوچی، بنوں  
\*\* ایم فل اسکالر، شعبہ علوم اسلامیہ و تحقیق، یونیورسٹی آف سائنس اینڈ ٹیکنالوچی، بنوں

## امام طبریؒ کے حالات زندگی

نام و نسب اور پیدائش: آپ کا پورا نام محمد بن جریر بن یزید طبری اور کنیت ابو جعفر ہے۔ یہ بڑے جلیل القدر عالم، مجتهد مطلق اور صاحب لصانیف مشہور ہے۔ آپ طبرستان کے شہر آمل میں ۲۲۲ھ یا ۲۲۵ھ کے شروع پیدا ہوئے۔ آپ کی تاریخ پیدائش میں اس ابہام کے متعلق آپ سے اپنے شاگرد قاضی ابن کامل [۳۵۰م - ۳۵۰ھ] نے پوچھا کہ آپ کو سن ولادت کے متعلق تجھ کیسے پیدا ہوا؟ آپ نے جواب دیا کہ ہمارے شہر میں تاریخ سالوں کی بجائے واقعات (حوادث) کی بناء پر رقم کی جاتی ہے جیسے حضور کی ولادت عام الفیل کو ہوئی۔<sup>(۱)</sup>

### تعلیم و تربیت

ابن جریر بچپن سے حصول علم کا شرف رکھتے تھے۔ ساتھ ساتھ والد ماجد نے بھی آپ کی تعلیم و تربیت میں اہم کردار ادا کیا۔ نتیجہ یہ رہا کہ چھوٹی عمر میں قرآن حفظ کیا اور کتابت حدیث شروع کی۔ ابن جریر طبریؒ کی عمر زیادہ ہوئی تو حصول علم و معرفت کی تلاش میں دیر پاسفر کا سلسہ شروع کیا۔ ۲۰ سال کی عمر میں شہر آمل سے راحت سفر باندھا۔ کوفہ، بصرہ، فسطاط اور مصر میں اپنی علمی پیاس بھجائی۔ ابن جریر نے علوم کی کثرت اپنی ذات کے اندر جمع کیتی کہ ایک الگ مسلک کے امام بنے۔  
ابن جریرؒ علمیت کے بارے میں جید علماء کے اقوال:

(۱) حافظ ابو بکر خطیب بغدادی [۳۲۳م - ۴۰۰ھ] ابن جریرؒ کی تعریف ان الفاظ کے ساتھ کرتے ہیں کہ۔ وہ حافظ قرآن، قراءت کے جانے والے، معانی میں بصیرت رکھنے والے، احکام القرآن میں سمجھ بوجھ رکھنے والے، احادیث اور سنہ احادیث سے باخبر، حدیث کی صحت و ضعف سے واقف اور تاریخ و منسوخ حدیث کے ایک بڑے عالم تھے۔ وہ اقوال صحابہ و تابعین اور ان کے بعد احکام میں اختلاف کرنے والے اور حلال اور حرام مسائل سے شناسائی رکھنے والی شخصیت تھی۔<sup>(۲)</sup>

(۲) ابن خزیمہ [۳۱۱م - ۴۰۰ھ] نے جب کتاب ”جامع البیان“ پر شروع سے آخر تک نظر دوڑایا تو رائے قائم کی کہ ”ما اعلم علی ادیم الارض اعلم من ابن جریر“<sup>(۳)</sup>

ترجمہ ”میں نے روئے زمین پر اتنے

جریرؒ سے علم و فضل میں بڑھ کر کوئی عالم نہیں دیکھا۔“

(۳) علی بن عبید اللہ بن عبد الغفار المعنوی [۳۱۵م - ۴۰۰ھ] ابن جریرؒ کی علمی و تصنیفی مصروفیات کے بارے میں حکایت کرتے ہیں کہ

”مکث ابن جریر اربعین سنتے یکتب کل یوم منها أربعين ورقہ۔“<sup>(۴)</sup>

ترجمہ ”ابن جریرؒ نے اپنی زندگی کے چالیس سال اس طرح گزارے کہ وہ روز چالیس صفحات لکھتے تھے۔“

امام ذہبی [م ۳۸۷ھ] نے آپ کی وفات کے متعلق احمد بن کامل [م ۳۵۰ھ] کے حوالے سے لکھا ہے:

وُفِيَ ابْنُ جَرِيرٍ عَشِيَّةً الْأَخْدِ لِيَوْمِئِنْ يَقِيَا مِنْ شَوَّالَ سَنَةَ عَشَرٍ وَثَلَاثَ مَائِةٍ، وَدُفِنَ فِي دَارِهِ .. بِعَدَّادَ -<sup>(۵)</sup>

ترجمہ: امام ابن جریر اتوار کی رات کو ۲۸ شوال ۱۰۳۳ھ کو فوت ہوئے۔ اور بغداد میں اپنے ہی گھر میں دفن کئے گئے۔

### ابن جریرؓ کی تصنیفی خدمات

علمائے ربانیین کی زندگیوں میں برکت ایک فطری امر ہے۔ ابن جریرؓ کی تصنیفی خدمات اس دعویٰ کی حدی دلیل اور روشن مثال بن سکتی ہے۔ تصنیفی کام آپ کا اوڑھنا پھونا بن چکا تھا۔ اپنی زندگی کا اکثر حصہ آپؑ نے کتابت میں گزاری۔ علوم دینیہ کا کوئی بھی صنف ایسا نہیں جس میں آپؑ نے طبع آزمائی نہ کی ہو اور اس کو استحکام نہ بخشنا ہو۔ درج ذیل کتب کی تصنیف آپؑ کی علمی شخصیت کے شاہد ہیں۔

### (1) [تاریخ الامم والملوک / تاریخ ارسل والملوک، تاریخ طبری]

اسباب مکوین، آغاز تحقیق اور تاریخ انسانی میں پیش آنے والے سانحات و حوادث کے بارے میں انسانی فطرت ہمیشہ سے متوجہ مشاہدہ کیا گیا ہے۔ انسان ازل سے ان امور کو جانے کا شائق واقع ہے۔ علامہ نے اس کتاب میں انسان کی فطری روحانات کا پاس لحاظ رکھتے ہوئے اس کتاب کو زیب قرطاس کیا ہے۔

حدوث زمان اور اس موضوع سے متعلق دلائل و شواہد اکھٹے کر کے اس کتاب کی ابتداء کی۔ اس کے بعد اس حقیقت کو اشکارہ کیا ہے کہ قلم ہی وہ شے ہے جس کو تحقیق اعتبار سے دیگر تمام اشیاء پر سبقت زمانی حاصل ہے۔ بعد ازاں حضرت آدمؑ کی تحقیق کا واقعہ قلبمبد کیا ہے۔ پھر ترتیب زمان کا لحاظ رکھتے ہوئے اخبار الانبیاء والرسل اور ان کے معاصر ملوک کا تذکرہ کرتا ہے۔ کتابت کا بھی انداز برقرار رہتا ہے حتیٰ کہ سرور کو نین گئی بعثت تک بات آپنچھتی ہے۔ اس کتاب کا خاتمه ۳۰۲ھ کے حوالہ نات پر ہوتا ہے جو تقریباً مصنفؓ کی زندگی کے آخری آٹھ سال تھے۔<sup>(۶)</sup>

### (2) [ذیل المذیل]

یہ کتاب اصحاب رسول کی تاریخ پر مشتمل ہے۔ مصنف نے اس کتاب کی تکمیل میں ترتیب زمانی کو ملحوظ غاطر رکھا ہے۔ اس میں ان اصحاب رسول کا ذکر ہے جو آپ ﷺ کی حیات طیبہ یا بعد میں قتل کیے گئے یا فوت ہوئے۔<sup>(7)</sup>

### (3) [تاریخ الرجال من الصحابة و ائمۃ العین]

اس کتاب میں ان کبار صحابہ اور ائمۃ العین کا ذکر ہوتا ہے جن سے تفسیری اقوال منقول ہے۔<sup>(8)</sup>

### (4) [التفسیر في معالم الدين]

ابن جریر گلامی مسائل کے ماہر تھے۔ اس کتاب میں آپ <sup>ؐ</sup> نے روافض، معزز لاء اور فرقہ قدریہ کے باطل عقائد کی ابطال کی ہے۔ اہل اہواء کے عقائد کی ابطال کے ساتھ ساتھ اہل سنت والجماعت کے عقائد کی دفاع بھی کی ہے۔ البتہ جو قول بھی ابطال تردید کے طور پیش کیا ہے ان تمام کے ساتھ اسانید ذکر نہیں کرتا۔<sup>(9)</sup>

### تفسیر طبری کا تعارف اور مقام

امام طبری نے اپنی تفسیر کا نام ”جامع البيان عن تأویل القرآن“<sup>(10)</sup> رکھا ہے۔ آپ نے اپنی تفسیر میں ہر کی علیحدہ تفسیر کی ہے۔ تفسیر سے پہلے آپ نے ایک مقدمہ تحریر کیا ہے جس میں قرآن کی معانی جامعیت، قرآن کے نزول کی لغت اور اس طرح کے دوسرے مباحث جو تفسیر سے متعلق ہیں، تحریر کیے ہیں۔ تفسیر کی ابتداء سورۃ الفاتحہ سے کی ہے۔ اس کے بعد بالترتیب دوسری سورتوں کی تفسیر آیہ آیہ تحریر کی ہے اور یہ الترام انہوں نے قرآن کی آخری آیت تک رکھا ہے۔

امام طبری کی تفسیر علماء امت کے ہاں تفسیر بالماثور کے قبلی سے ہے، تاہم بعض علماء نے اسے مرتعن کی حیثیت سے کم اہمیت دی ہے۔ کیونکہ اس نے اپنی تفسیر میں استنباطات اور اقوال تفسیریہ کے مابین توجیہات اور بعض اقوال کو بعض کے مقابلے میں راجح قرار دینے کی صورت میں عقلی رائے کا استعمال کیا ہے۔<sup>(11)</sup>

### تفسیر طبری کا علمی مقام

تمام علماء تفسیر طبری کے حوالے سے علمی مقام کے قائل ہیں، چنانچہ ابن خزیمہ [۱۳۱۱ھ] نے اس کو دیکھا اور مطالعہ کیا تو بذیان خود اقرار کیا:

قد نظرت فيه من أوله إلى آخره، وما أعلم على أديم الأرض أعلم من محمد بن جرير<sup>(12)</sup>

ترجمہ: میں نے تفسیر طبری کو اول سے آخر تک مطالعہ کیا اور میں نے روئے زمین پر ابن جریرؓ سے علم و فضل میں بڑھ کر کوئی عالم نہیں دیکھا۔“

خطیب بغدادی [م ۳۶۳ھ] جو، بہت بڑے فقاد حدیث ہیں آپ کی تفسیر کے متعلق کہتے ہیں:

(۱۳) وَ لِهِ كِتَابٌ فِي التَّفْسِيرِ لَمْ يَصُنْفِ أَحَدٌ مِثْلَهُ۔

ترجمہ: ”ابن جریرؓ ایک کتاب تفسیر سے متعلق ہے اور اس جیسی تفسیر نہیں لکھی گئی۔

ابو حامد اسفرائیں تفسیر طبری کی تعریف اور اہمیت اس انداز سے بیان کرتے ہیں: ابو حامد اسفرائیں تفسیر طبری کی علمی و قوتی بیان کرتے ہوئے فرماتے ہیں کہ:

لو سافر الرجل الى الصين حتى يحصل له كتاب تفسير محمد ابن جرير لم يكن ذلك كثيراً<sup>(۱۴)</sup>  
ترجمہ: ”اگر کسی کو ابن جریرؓ کی تفسیر کے حصول میں چین تک جانپڑے تو بھی کم ہے۔

شیخ الاسلام امام ابن تیمیہ [م ۷۲۸ھ] نے تفسیر طبریؓ کی صحت و علمی مقام کا اعتراف ان الفاظ میں کیا ہے کہ:

”الْتَّقَاسِيرُ الَّتِي فِي أَيْدِي النَّاسِ فَأَصْحَحُهَا“ تَفْسِيرُ مُحَمَّدِ بْنِ جَرِيرِ الطَّبْرِيِّ ”فَإِنَّهُ يُذْكُرُ مَقَالَاتَ السَّلَفِ بِالْأَسَانِيدِ الثَّابِتَةِ وَلَيْسَ فِيهِ بِدْعَةٌ وَلَا يَنْقُلُ عَنِ الْمُهْمَمِينَ“<sup>(۱۵)</sup>

ترجمہ: ”لوگوں کے ہاتھوں میں جو تفاسیر ہیں ان سب میں زیادہ صحیح ابن جریرؓ کی تفسیر ہے کیونکہ آپ ان اسلاف کے احوال ثابت شدہ سندوں کے ساتھ ذکر کرتے ہیں، اس میں کسی قسم کی کوئی بدعت نہیں، اور نہ ہی ایسے راویوں سے نقل کرتا ہیں جو متمم بالذنب ہو۔“

امام طبری کا تفسیری منجع:

ابن جریر جس عرصہ میں حیات تھے وہ تفسیر کا تیسرا دور تھا۔ اس دور کو یہ خصوصیت حاصل ہے کہ تفسیر احادیث نبوی ﷺ سے الگ ہو کر ایک علیحدہ اور جدا گانہ علم کی حیثیت اختیار کر گیا۔ اس دور میں قرآنی ترتیب کے مطابق ہر آیت کی تفسیر مرتب کی جانے لگی۔ اس عرصہ بختی بھی تفاسیر مرتب کی گئی ان سب کا منبع احادیث نبوی، اقوال صحابہ اور اقوال تابعین تھے۔ ہم یوں کہ سکتے ہیں کہ اس دور میں مرتب شدہ تفاسیر بالماuthor تھیں۔ البته ابن جریرؓ نے بالماuthor کے اتزام کے ساتھ اپنا ایک نئی اپنایا جس پر اس سطورِ ذیل میں روشنی ڈالی جاتی ہے۔ ابن جریرؓ کا تفسیری منجع درج ذیل عنوانات کے ساتھ ملاحظہ ہو۔

القول فی تأویل قوله تعالیٰ:—(الف)

تفسیر ابن جریرؓ کا تفصیلی مطالعہ کرنے سے اس کا طرز و انداز کھل کر سامنے آتا ہے۔ اس تفسیر کا قاری سب سے پہلے یہ بات مشاہدہ کرے گا کہ ابن جریرؓ نے کمی کی کسی بھی آیت کی تفسیر کرنا چاہے تو یہ قول ”القول فی تأویل قوله تعالیٰ“ یعنی فلاں آیت کی تفسیر یہ ہے، لے آتا ہے۔ اس کے بعد وہ آیت کی تفسیر کرتا ہے۔ تاویل کا لفظ وہ اس لیے ذکر کرتا ہے کہ متفقین تفسیر و تاویل میں

فرق نہیں کرتے البتہ متاخرین کے نزدیک تفسیر و تاویل دوالگ اصطلاحات ہیں۔ ابن جریرؓ کا یہ مفہوم اول سے لے کر آخر تک جاری رہتا ہے۔ نمونے کے طور پر سورہ یوسف میں ارشاد باری تعالیٰ کی اس نتیج پر تفسیر ملاحظہ ہو:

إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ<sup>(16)</sup>

ترجمہ: ہم نے اس کو اتنا رہا ہے قرآن عربی زبان کا تاکہ تم سمجھ لو۔

القول فی تأویل قوله تعالیٰ: إِنَّا أَنْزَلْنَاهُمُ الْكِتَابَ الْبَيِّنَ، قرآنًا عربیًّا علی العَرَبِ، لَئِنْ لَسَانَهُمْ وَكَلَامُهُمْ عَرَبِیٌّ، فَأَنْزَلْنَا هَذَا الْكِتَابَ بِلِسَانِهِمْ لِيَعْقِلُوهُ وَيَفْقَهُوْهُ مِنْهُ، وَذَلِكَ قَوْلُهُ: (الْعَلَّمُ تَعْقِلُونَ).<sup>(17)</sup>

ترجمہ: آیت کی تفسیر بے شک ہم نے اس واضح قرآن کو عرب پر عربی زبان میں نازل فرمایا کیونکہ ان کی زبان اور کلام عربی ہے، پس ہم نے اس کو ان کی زبان پر نازل فرمایا تاکہ وہ اس کو جانے اور اس سے فہم حاصل کر سکے، اور اس کی طرف اشارہ اللہ تعالیٰ کے اس قول میں موجود ہے (تاکہ تم سمجھ لو)

**(ب)۔ قیام ترجیح:**

ابن جریرؓ کی آیت کی تفسیر میں مختلف تفسیری اقوال ذکر کرتے ہیں۔ تفسیری اقوال ذکر کرنے کے بعد وہ اصح قول کی تعین میں ترجیح قائم کرتے ہیں۔ قرآن کی موجودگی کے باعث اگر کوئی تغیری قول اسے پسند نہیں آتا تو کہتے ہیں کہ میں اس کو پسند نہیں کرتا۔

اس کی مثال سورہ یوسف کی وہ آیت ہے جس میں یوسفؑ اپنے باپ حضرت یعقوبؑ کے متعلق خبر دیتے ہیں۔ ارشاد باری تعالیٰ ہے:

إِذْ قَالَ يَوْسُفُ لِأَبِيهِ يَا أَبَتِ إِنِّي رَأَيْتُ أَحَدَ عَشَرَ كَوْكَبًا وَالشَّمْسَ وَالْقَمَرَ رَأَيْتُهُمْ لِي سَاجِدِينَ<sup>(18)</sup>

ترجمہ: جس وقت کہا یوسفؑ نے اپنے باپ سے اے باپ میں نے دیکھا خواب میں گیارہ ستاروں کو اور سورج کو اور چاند کو دیکھا میں نے ان کو اپنے واسطے سجدہ کرتے ہوئے۔

اس آیت میں تفسیر طبری میں وارد شدہ اکثر تفسیری اقوال کے مطابق (احد عشر کوکبا) سے مراد بھائی اور (الشمس والقمر) سے مراد بالترتیب والد اور ماں ہے۔ البتہ ابن جریرؓ اس قول کو مر جو حقارا دردیتے ہیں جو ابن عباس سے مردی ہے چنانچہ اس کے مطابق (القمر) سے مراد حضرت یوسفؑ کی خالہ بتائی گئی ہے۔ اس طرح وہ پہلے ذکر شدہ تمام اقوال کو راجح اور ابن عباس سے مردی قول کو مر جو حصور کرتا ہے۔<sup>(19)</sup>

**(ج)۔ اسناد کے بارے میں ابن جریرؓ کا موقف:**

ابن جریرؓ نے اگرچہ تفسیر میں روایات کو مع اسناد جمع کرنے کا اتراء کیا ہے۔ مگر اکثر ویشور اسناد کی جانچ پڑتا نہیں کرتے۔ اصول حدیث کی عام اصطلاح کے مطابق ان کا خیال یہ ہے کہ سند کو ذکر کر کے انہوں نے نقد و جرح کی ذمہ داری قاری پر ڈال دی ہے اور بذات خود سکدوش ہو گئے۔ اب یہ آپ کی ذمہ داری ہے کہ مذکورہ اسناد کی چھانپ کا اہتمام کریں اور دیکھیں کہ آیا وہ صحیح ہیں یا ضعیف۔

اس کے بر عکس ابن جریرؓ کبھی ایک تجربہ کار ناقد کی حیثیت بھی اختیار کر لیتے ہیں اور اسناد پر نقد و تہمہ کر کے ناقابل اعتماد روایت کو رد کر دیتے ہیں۔ اس نجح کی دلیل سورہ کہف میں ارشاد باری تعالیٰ کی تفسیر کرتے ہوئے دی جا سکتی ہے۔

فَهُلْ نَجْعَلُ لَكَ حَرْجًا عَلَى أَنْ تَجْعَلَ بَيْنَنَا وَبَيْنَهُمْ سَدًّا (20)

ترجمہ: کیا ہم آپ کے لئے کچھ خرچ کا انتظام کر دیں؟ (اس شرط پر کہ) آپ ہمارے اور ان کے درمیان ایک دیوار بنادیں۔

#### (د) — تفسیر بالائے کی تردید:

ابن جریرؓ ازاد خیال مفسرین کی پر زور تردید کرتے اور اور اقوال صحابہ و تابعین سے استفادہ کی اہمیت پر زور دیتے ہیں ان کی رائے میں صحیح تفسیر کی علامت ہی ہے کہ وہ صحابہ و تابعین سے مستفاد ہو۔ ارشاد باری تعالیٰ ہے:

ثُمَّ يَأْتِي مِنْ بَعْدِ ذَلِكَ عَامٌ فِيهِ يَغْاثَ الْأَسْأَرُ وَفِيهِ يَعْصِرُونَ (21)

ترجمہ: اس آیت کی تفسیر میں ابن جریرؓ نے علمائے مسلم کے مختلف اقوال اور اختلاف قرأت کا ذکر کیا اور پھر ان مفسرین پر شدید رد و کد کی ہے جو محض لغت کی مدد سے قرآن کی تفسیر کرنا چاہتے ہیں۔ چنانچہ ان کے قول کے ابطال و تردید کا کوئی دیقانہ فرو گزاشت نہیں کیا۔ (22)

#### (ر) — قرأت سے متعلق ابن جریر کا منبع:

ابن جریرؓ مختلف قرأتیں ذکر کرنے کا اہتمام کرتے ہیں اور ان معانی و مطالب پر بھی روشنی ڈالتے ہیں۔ جو قرأت معتبر احمد سے موقول نہ ہو یا اس کے اختیار کرنے سے کتاب اللہ کا مفہوم بدلتا ہے، ابن جریر ان کو رد کر دیتے ہیں۔ پھر آخر میں اپنی رائے بیان کرتے ہیں اور اس کے حق میں دلائل و برائین ذکر کرتے ہیں۔ ابن جریرؓ نے مختلف قرأتوں کے سلسلہ میں جو اہتمام کیا ہے اس کی وجہ یہ ہے کہ وہ ذات خود ایک مشہور قاری تھے۔ (23)

#### (ظ) — محوی صرفی مسائل میں ابن جریر کا منبع:

ابن جریرؓ نے اپنی تفسیر میں صرفی و محوی مسائل سے متعلق کوئی اور بصری علماء کے بے شمار اقوال ذکر کیے ہیں۔ غرض یہ کہ حسب موقع و مقام ابن جریرؓ لغت عرب اور جاہلی اشعار سے استشهاد کرتے ہیں اور جہاں ضرورت کا تقاضا ہو وہاں صرفی و محوی مسائل کی تفصیلات بیان کرتے ہیں۔ ان مباحث کی وجہ سے اس تفسیر کی شہرت میں اضافہ ہوا۔

در اصل اس علمی خزانہ کا برا سبب مؤلف کی اپنی ذات ہے۔ اس میں کوئی شک نہیں کہ ابن جریرؓ ایک جید عالم اور مؤرخ ہونے کے ساتھ ایک زبردست لغوی ادیب اور شفاذ بھی تھے۔ یہ امر قابلِ لحاظ ہے کہ محوی اور لغوی مباحث کا یہ عظیم ذخیرہ ہے جو اسے خود مقصود نہیں بلکہ قرآن کی تفسیر کی حیثیت ایک موثر ذریعہ اور وسیلہ کی ہے۔ (24)

#### جاہلی اشعار سے استدلال: (ص) —

ابن جریرؓ اپنی تفسیر میں جاہلی اشعار سے بھی استشهاد و احتجاج کرتے ہیں۔ سورہ کہف میں اصحاب کہف کی تعداد میں وارد شدہ بیان میں قول باری تعالیٰ اور اس کی تفسیر میں ابن جریرؓ کا یہی نفع ملاحظہ ہو:

سَيَقُولُونَ ثَلَاثَةٌ رَايُهُمْ كَلِمُهُمْ وَيَقُولُونَ خَمْسَةٌ سَادِسُهُمْ كَلِمُهُمْ رَجْمًا بِالْغَيْبِ<sup>(25)</sup>

ترجمہ: کچھ لوگ تو کہیں گے کہ اصحاب کہف تین تھے اور چوتھا ان کا کتا تھا، کچھ کہیں گے کہ پانچ تھے اور چھٹا ان کا کتا تھا غیب کی  
باتوں میں (اٹکل کے تیر سکے) چلاتے ہیں۔

اس آیت میں وارد شدہ کلمات (رجما بالغیب) یعنی یقین کے بغیر ظنی بنیاد پر کوئی دعوی کرنا، کے معنی کی وضاحت کے لئے عمرہ  
بن طارق کا قول بطور استشهاد لاتا ہے۔ اس کے الفاظ اس طرح وارد ہیں:

وأَجْعَلْ مِنِ الظُّنُونِ غَيْبًا مَرْجِمًا.<sup>(26)</sup> ترجمہ: اور تم میرے یقین کو مگان غیر یقین کے ساتھ تبدیل کرتے ہیں۔

### (ک) — علم الکلام میں تفسیر طبری کا منبع:

ابن جریر علم الکلام میں کامل مہارت کے مالک تھے۔ اپنی تفسیر میں وہ جامع مختزل عقائد و افکار کی تردید کرتے ہیں  
۔ اس کی مثال ان آیات کی تفسیر ہے جن سے روایت باری تعالیٰ کا اثبات ہوتا ہے۔ ان آیات کی تفسیر میں ابن جریر مختزل عقائد پر  
شدید تنقید کرتے ہوئے نظر آتے ہیں۔ اسی طرح ابن جریر سلف کے عقائد کے ساتھ اظہار اتفاق کرتے ہیں کہ آیات صفات کو  
ان کے ظاہر پر محول کیا جائے مگر اس کے ساتھ ساتھ تشییہ و تجسم کے عقیدہ کی مخالفت کرتے اور ان لوگوں کی سخت تردید  
کرتے ہیں جو ذات باری کو انسانوں کے مماثل قرار دیتے ہیں۔ مثال کے طور پر آیت:

وَالْأَرْضُ جَمِيعًا قَبْضَتُهُ يَوْمَ الْقِيَامَةِ<sup>(27)</sup>

ترجمہ: ”اور زمین ساری ایک مُٹھی ہے اس کی دن قیامت کے“

اس قسم کی آیات کی تفسیر میں ابن جریر مختزل عقائد کی رد کرتے ہیں اور ساتھ ساتھ اہل سنت کے عقائد بھی سامنے لاتا ہے۔<sup>(28)</sup>

### خلاصہ المبحث

امام طبری کی تفسیر کو اسی نیچ پر کمل کیا جائے اور تفسیر کی علمی افادیت کے پیش نظر دیگر زبانوں میں اس کا ترجمہ بے حد ضروری  
ہے۔ یہ تفسیر قرآنی مشکلات کے حل کرنے میں خصوصی طور پر اپنی مثال آپ ہے۔ اس کے محققانہ طرز استدلال اور حکیمانہ  
اسلوب بیان سے قرآن مجید کے مطالب آسانی سے دل نشین ہو جاتے ہیں اور کم علمی اور کم فہمی سے پیدا ہونے والے تمام شکوہ

و شبہات کا ازالہ ہو جاتا ہے۔ اس تفسیر کو باریک نبی اور استخراج مسائل و احکام میں دوسری تفاسیر پر ایک امتیازی مقام حاصل ہے۔ اس میں اسلاف کے طرز پر عقیدہ کی اصلاح اور بدعت و گمراہی کو دلائل کے ساتھ رد کیا گیا ہے، نیز اس تفسیر میں مفسرین کے مختلف اقوال کو ذکر کر کے ان میں حتی الامکان انضمام اور توافق پیدا کیا گیا ہے۔ اور جہاں ممکن ہوا، وہاں راجح قول کو اختیار کیا گیا ہے۔ اس تفسیر کا اہم پہلو یہ ہے کہ اس میں تفسیری روایات کا ایک بڑا ذخیرہ موجود ہے۔

### حوالہ جات

(1) ابن خلکان، أبوالعباس شمس الدین احمد بن محمد بن إبراهيم [م ٦٨١ھ]، وفيات الأعيان وأنباء أبناء الزمان، ج ٢، ص ١٩١، ١٩٢، ١٩٣، بیروت ١٩٩٣ء۔  
دار صادر، بیروت ١٩٩٣ء۔

(2) یاقوت الحموی، ابو عبد اللہ یاقوت بن عبد اللہ، شھاب الدین [م ٦٢٤ھ]، معجم الادباء، ج ٢، ص ٢٣٣٢، دار الغرب الاسلامی،  
بیروت ١٣١٣ھ

(3) الخیط البغدادی، أبو بکر احمد بن علی بن ثابت بن احمد بن مهدی [م ٣٦٣ھ]، تاریخ بغداد، ج ٢، ص ١٦١، دار الغرب الاسلامی  
بیروت

(4) حوالہ بالا

(5) الذہبی ، ابو عبد اللہ محمد بن احمد بن عثمان، شمس الدین [م ٧٣٨ھ] ، سیر أعلام النبلاء، ج ١٣، ص ٢٨٢، دار الحکیم،  
۱٤٣٤ھ۔

(6) یاقوت الحموی، ابو عبد اللہ یاقوت بن عبد اللہ، شھاب الدین [م ٦٢٦ھ]، معجم الادباء، ج ٦، ص ٢٣٣٣، دار الغرب الاسلامی  
بیروت ١٣١٣ھ۔

(7) حوالہ بالا

- بر جس: جلد ۵، شماره ۱  
امام طبری کے حالات زندگی اور تفسیری ۔۔۔۔  
جنوری۔ جون ۲۰۱۸ء،
- (8) باشہ، الحمیل بن محمد امین بن امیر اسلام، البابی، البغدادی [م ۱۳۳۹ھ]، هدیۃ العارفین أسماء المؤلفین وأثار المصنفین من کشف الطنوں، ج ۱، ص ۲۹، دار الکتب العلمیہ، بیروت، ۲۰۰۸ء۔
- (9) الحمیل باشہ، البابی [م ۱۳۳۹ھ]، کشف الطنوں، ج ۲، ص ۲۸، حوالہ بالا۔
- (10) یاقوت الحموی، [م ۱۲۶۲ھ]، معجم الادباء، ج ۲، ص ۲۳۵۲، حوالہ بالا۔
- (11) محمد السيد حسین الذہبی، الدکتور [م ۱۳۹۸ھ]، التفسیر والملفوسون، ج ۱، ص ۱۱۷، مکتبہ وحیہ، قاہرہ، سان
- (12) الخطیب البغدادی، [م ۱۳۶۳ھ]، تاریخ بغداد، ج ۲، ص ۱۶۱، حوالہ سابق۔
- (13) حوالہ بالا۔
- (14) ابن عساکر، أبو القاسم علی بن الحسن بن ہبۃ اللہ، تاریخ دمشق، ج ۵، ص ۱۹۸، دار الفکر للطباعة والتوزیع۔
- (15) ابن تیمیہ، احمد بن عبدالحیم، ابوالجباس [م ۱۴۲۸ھ]، مجموع الفتاوی، ج ۱۳، ص ۳۸۵، مجمع الملك للطباعة والنشر، سعودیہ ۱۴۱۶ھ۔
- (16) القرآن: یوسف ۲: ۱۲
- (17) الطبری، ابی جعفر، محمد بن جریر [م ۱۴۳۱ھ]، جامع البیان عن تأویل آی القرآن، ج ۱۳، ص ۲، تحقیق: عبد اللہ بن عبد الحمّن الترکی، دار جریر، سان۔
- (18) القرآن: یوسف ۲: ۱۲
- (19) ابن جریر الطبری، جامع البیان عن تأویل آی القرآن، ج ۱۳، ص ۱۳، حوالہ سابق۔
- (20) القرآن، الکبیف ۹۳: ۱۸
- (21) القرآن، یوسف ۳۹: ۱۲
- (22) ابن جریر الطبری، جامع البیان عن تأویل آی القرآن، ج ۱۳، ص ۱۹، حوالہ سابق۔
- (23) الدکتور محمد السيد حسین الذہبی (م ۱۳۹۸ھ)، التفسیر والملفوسون، ج ۱، ص ۱۷۲، حوالہ سابق۔

(25) (القرآن، الکف، ۱۸: ۲۲)

(26) ابن جریر الطبری، جامع البیان عن تأویل آی القرآن، ج ۱۵، ص ۲۱۸، حوالہ سابق۔

(27) (القرآن، النزول، ۳۹: ۲۷)

(28) ابن جریر الطبری، جامع البیان عن تأویل آی القرآن، ج ۲۰، ص ۲۵۳، حوالہ سابق۔